

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

పరమహంస పరివ్రాజకాచార్య శ్రీముష్ణం ఆండవన్ శ్రీరంగరామానుజయతి
కృతం

॥ శ్రీవిష్ణురక్షా స్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ శ్రీవిష్ణురక్షా స్తోత్రం ॥

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

హేయాతీ తో మేయాతీ తో మాయాతీ తో జ్ఞేయాతీ తః ।
గేయాతీ తో ధ్యేయాతీ తః పాయాద్విష్ణుర్జ్ఞాయోపేతః ॥ 1 ॥

వేదాతీ తో దేవాతీ తో యోగాతీ తో యాగాతీ తః ।
శర్వాతీ త స్సర్వాతీ తః పాయాద్విష్ణుర్జ్ఞాయోపేతః ॥ 2 ॥

నాదాతీ తో భోధాతీ తో మేధాతీ తో వాదాతీ తః ।
భావాతీ తో భోగాతీ తః పాయాద్విష్ణుర్జ్ఞాయోపేతః ॥ 3 ॥

మానాతీ తో గానాతీ తో జ్ఞానాతీ తో ధ్యానాతీ తః ।
నానాతీ తో భానాతీ తః పాయాద్విష్ణుర్జ్ఞాయోపేతః ॥ 4 ॥

బ్రహ్మధీశో భర్గాధీశో పాకారీశః సర్వాధీశః ।
దేవాధీశో దేహాధీశః పాయాద్విష్ణుర్జ్ఞాయోపేతః ॥ 5 ॥

అన్నేకోశే ప్రాణేకోశే స్వాంతేకోశే జ్ఞానేకోశే ।
నందేకోశే శాయీమాయీ పాయాద్విష్ణుర్జ్ఞాయోపేతః ॥ 6 ॥

మంత్రాధీశస్త్రాధీశో యంత్రాధీశః కాలాధీశః ।
జ్వాలాధీశః సూర్యాధీశః పాయాద్విష్ణుర్జ్ఞాయోపేతః ॥ 7 ॥

భక్త్యాగమ్యో విద్యాగమ్యో మూర్త్యారమ్యః కీర్త్యారమ్యః ।
భక్తే భృత్యః భావేమర్త్యః పాయాద్విష్ణుర్జ్ఞాయోపేతః ॥ 8 ॥

జీవైర్భారే న్యస్తే ధీరైః కామీ స్వామీ కంపా యుక్తః |
ఔత్సుక్యాత్తం సోడుం యత్తః పాయాద్విష్ణుర్జాయోపేతః || 9 ||

క్షీరే నీరే నద్యాస్తీరే మధ్యే మేధ్యే వాద్యే ఖాద్యే |
వీరే వాదే వాసీ భాసీ పాయాద్విష్ణుర్జాయోపేతః || 10 ||

అగ్నౌ సూర్యే ఆర్యే కార్యే వాతే మేఘే జాతే వరే |
హర్షేఽఘాతే నద్యాం తిప్తౌ పాయాద్విష్ణుర్జాయోపేతః || 11 ||

గోభిర్గోపై ర్గోపీ గ్రామైః గోత్రాదవృష్టే స్త్రాతుం వీతః |
భక్తే భక్తే భక్తో రక్తః పాయాద్విష్ణుర్జాయోపేతః || 12 ||

జ్యోత్స్నారామే యమ్యాః కుంజే రాసే లాసే హాసే దాసే |
రంక్తః పథ్యా రంతుం సక్తః పాయాద్విష్ణుర్జాయోపేతః || 13 ||

శ్రావం శ్రావం వేణూ నాదం భావే భావం యాచే సత్యం |
ఇత్యాచష్టే గోపీశ్యామా పాయాద్విష్ణుర్జాయోపేతః || 14 ||

నిత్యప్రీతో ముక్తప్రీతః సక్తప్రీతః సత్యప్రీతః |
భక్తిప్రీతో ముక్తిప్రీతః పాయాద్విష్ణుర్జాయోపేతః || 15 ||

కాలాధారో లోకాధారో వేలాధారో మూలాధారః |
భూతాధారస్సర్వాధారః పాయాద్విష్ణుర్జాయోపేతః || 16 ||

శ్రుత్యాధారస్మృత్యాధారో వృత్యాధారో భక్త్యాధారః |
నత్యాధారో ముక్త్యాధారః పాయాద్విష్ణుర్జాయోపేతః || 17 ||

హేమాతీతః ప్రేమాతీతో వ్యోమాతీతో భూమాతీతః |
వీశం కీశం మేశో ఈష్టే పాయాద్విష్ణుర్జాయోపేతః || 18 ||

చిత్తేఽచిత్తే చిత్తే రూపం ధ్యాత్వా సోహం ధూత్వా మోహం |
త్వామేవాంతే సంతం యాచే పాయాద్విష్ణుర్జాయోపేతః || 19 ||

కీట్యా ధృత్యా దిష్ట్యాసృష్టాం నీత్యారీత్యా ప్రీత్యాపుష్టాం |
విద్యున్నాలాం నత్యాజుష్టాం సేవేద్యోతం పాయాద్విష్టాః || 20 ||

|| ఇతి శ్రీవిష్ణురక్షా స్తోత్రం సంపూర్ణం ||

కవితార్కికసింహాయ కల్యాణగుణశాలినే |
శ్రీమతే వేంకటేశాయ వేదాంత గురవే నమః ||